

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ ط  
أَمَّا بَعْدُ فَاعُوذُ بِإِلٰهٍ مِّنَ الشَّيْطٰنِ الرَّجِيمِ ط بِسْمِ اللّٰهِ الرَّحْمٰنِ الرَّحِيمِ ط

# تجھیز و تکفین کا طریقہ

سارے گناہ معاف ہوں

فرمانِ مصطفیٰ صَلَّی اللّٰہُ تَعَالٰی عَلٰیہِ وَآلِہِ وَسَلٰمٌ: جو کسی میت کو نہلائے، کفن پہنائے، خوشبو لگائے، جنازہ اٹھائے، نماز پڑھئے اور جونا قص بات نظر آئے اُسے چھپائے وہ گناہوں سے ایسے ہی پاک ہو جاتا ہے جیسے پیدائش کے دن تھا۔

(ابن ماجہ، کتاب الجنائز، باب ماجاء فی غسل المیت، ۲۰۱ / ۲، حدیث ۱۴۶۲)

## تجھیز و تکفین کے احکام سے متعلق 4 مدنی پھول

﴿۱﴾ میت کو نہلا نافرض کفایہ ہے بعض لوگوں نے غسل دے دیا تو سب سے ساقط ہو گیا (یعنی سب کی طرف سے ادا ہو گیا)۔ (بہار شریعت، حصہ ۳، ۸۱۰ / ۱) ﴿۲﴾ میت کو کفن دینا نافرض کفایہ ہے۔ (بہار شریعت، حصہ ۳، ۸۱۷ / ۱) ﴿۳﴾ نماز جنازہ فرض کفایہ ہے کہ ایک نے بھی پڑھ لی تو سب بری الذمہ ہو گئے ورنہ جس جس کو خبر پہنچی تھی اور نہ پڑھی کنہگار ہوا۔ (بہار شریعت، حصہ ۳، ۸۲۵ / ۱) ﴿۴﴾ میت کو دفن کرنا نافرض کفایہ ہے اور یہ جائز نہیں کہ میت کو زمین پر رکھ دیں اور چاروں طرف سے دیواریں قائم کر کے بند کر دیں۔ (بہار شریعت، حصہ ۳، ۸۲۲ / ۱)

## ﴿رُوح قبض ہونے کے بعد ان 6 مَدْنِی پھولوں کے مطابق عمل کیجئے﴾

﴿1﴾ موت واقع ہوتے ہی میت کی آنکھیں بند کر دیجئے ॥  
 ﴿2﴾ ایک چوڑی پٹی جبڑے کے نیچے سے سر پر لے جا کر گردے دیں تاکہ منہ کھلانہ رہے ॥  
 ﴿3﴾ چہرہ قبلہ رُخ کر دیجئے ॥  
 ﴿4﴾ میت کی انگلیاں اور ہاتھ پاؤں سیدھے کر دیجئے ॥  
 ﴿5﴾ دونوں پاؤں کے انگوٹھے ملا کر نرمی سے باندھ دیں ॥  
 ﴿6﴾ میت کے پیٹ پر مناسب وزن کی کوئی چیز (مثلاً رضائی یا مکبل وغیرہ حسب ضرورت تہہ کر کے) رکھ دیں تاکہ پیٹ پھول نہ چائے۔

## ﴿غسل و کفن کی تیاری کے مَدْنِی پھول﴾

﴿1﴾ پانی گرم کرنے کا انتظام رکھیے اور مزید ان چیزوں کا انتظام کر لیجئے! ॥  
 ﴿2﴾ غسل کا تختہ اگر بُتی ॥  
 ﴿3﴾ ماچس ॥  
 ﴿4﴾ دو موٹی چادریں (کٹھی ہوں تو بہتر ہے) ॥  
 ﴿5﴾ روئی ہڈی ॥  
 ﴿6﴾ بڑے ردمال کی طرح کے دو کپڑوں کے پیس (استخاء وغیرہ کے لیے) ॥  
 ﴿7﴾ دو بالٹیاں ہڈی ॥  
 ﴿8﴾ دو گم ॥  
 ﴿9﴾ صابن ॥  
 ﴿10﴾ بیری کے پتے ॥  
 ﴿11﴾ دو تو لیے ॥  
 ﴿12﴾ بغیر سلاکفن (پونے دو گز چوڑائی کا 7 میٹر کپڑا) ॥  
 ﴿13﴾ قینچی ॥  
 ﴿14﴾ سوئی دھاگہ ॥  
 ﴿15﴾ کافور ہڈی ॥  
 ﴿16﴾ خوشبو۔ (اپنے پہنچے کا انداز اوقت بھی بتا دیجئے)۔

## غسلِ میت کے 7 مراحل

﴿1﴾ استجاء کرانا (استجاء کروانے والا اپنے ہاتھ پر کپڑا پیٹ لے) ﴿2﴾ وضو کرانا (اس میں کلی اور ناک میں پانی ڈالنا نہیں لہذا روئی بھگو کر دانتوں، مسوز ہوں، ہونٹوں اور نہنٹوں پر پھیریں پھر ۳ بار چہرہ اور ۳ بار کہنیوں سمیت دونوں ہاتھ دھلاتیں، ایک بار پورے سر کا مسح کریں اور ۳ بار پاؤں دھلاتیں) ﴿3﴾ داڑھی اور سر کے بال دھونا ﴿4﴾ میت کو الٹی کروٹ پر لٹا کر سیدھی کروٹ دھونا ﴿5﴾ میت کو سیدھی کروٹ پر لٹا کر الٹی کروٹ دھونا ﴿6﴾ پیٹھ سے سہارا دیتے ہوئے بٹھا کر زرمی سے پیٹ کے نچلے حصے پر ہاتھ پھیرنا (ستر کے مقام پر نظر کر سکتے ہیں نہ بغیر کپڑے کے چھو سکتے ہیں) ﴿7﴾ سر سے پاؤں تک کافور کا پانی بہانا (کافور ملے پانی کا ایک مگ کافی ہے)۔

## کفن کاٹنے کے 7 مراحل

﴿1﴾ کفن کے لیے تقریباً پونے دو گز چوڑائی کا، سات میٹر کپڑا لیجئے ﴿2﴾ ایک کپڑا میت کے قد سے اتنا زیادہ کاٹئے کہ لپیٹنے کے بعد سر اور پاؤں کی طرف سے باندھا جاسکے (اسے لفانہ کہتے ہیں) ﴿3﴾ دوسرا کپڑا میت کے قد برابر کاٹئے (اسے ازار یا تہبند کہتے ہیں) ﴿4﴾ قمیض کے لیے کپڑے کو میت کی گردن سے گھٹنوں کے نیچے تک ناپئے اور اب اسے ڈبل (دوہرा) کر کے کاٹئے تاکہ آگے اور پیچے کی جانب

لمبائی (Length) ایک ہوا اور چوڑائی (Widht) دونوں کندھوں کے برابر رکھیے، اس میں چاک اور استینیں نہیں ہوتیں ॥۵﴾ مرد کی قمیض (کفنی) میں گلا بنانے کے لیے درمیان سے، کندھوں کی جانب اور عورت کی قمیض کے لیے سینے کی جانب اتنا چیرا (Cut) لگائیے کہ قمیض پہنانے وقت گردن سے با آسانی گزر جائے (مرد کے لیے فن سنت میں یہی تین کپڑے ہیں جبکہ عورت کے لیے دو کپڑے اور ہیں، سینہ بند اور اوڑھنی) ॥۶﴾ سینہ بند کے لیے کپڑے کی لمبائی سینے سے ران تک رکھیے ॥۷﴾ اوڑھنی کے لیے کپڑہ المبائی (Length) میں اتنا کامٹے کہ آدمی پشت (یعنی کمر) کے نیچے سے بچھا کر سر سے لاتے ہوئے چہرہ ڈھانپ کر سینے تک آجائے اور چوڑائی (Widht) ایک کان کی لو (Earlobe) سے دوسرے کان کی لو تک ہو (یعنی ماڈریٹ ہنر (1.50 Yard) ہوتی ہے اسے قمیض کی چوڑائی سے بچنے والے کپڑے سے بنایا جاسکتا ہے)۔

## کفن پہنانے کے 9 مرحلے

۱﴿ کفن کوڈھونی دینا ۲﴿ کفن باندھنے کے لیے دھیاں رکھنا ۳﴿ کفن بچھانا (سب سے پہلے لفافہ (بری چادر) پھر ازار (چھوٹی چادر) پھر قمیض بچھانا، عورت کے کفن میں سب سے پہلے سینہ بند پھر لفافہ پھر ازار پھر اوڑھنی اور پھر قمیص) ۴﴿ میت کو کفن پر رکھنا (زمی سے رکھئے، اب بھی بے ستری نہ ہونے پائے) ۵﴿ شہادت کی انگلی سے سینے پر پہلا کلمہ، دل پر یار رسول اللہ (صلی اللہ علیہ وسلم) لکھنا، یاد رہے کہ یہ لکھنا روشنائی سے نہ ہو ۶﴿ قمیض پہنانا اور پیشانی پر شہادت کی انگلی سے بسمِ اللہ لکھنا ۷﴿ ناف

و سینے کے درمیانی حصہ کفن پر مشائخ کے نام لکھنا (عورت کو قبض پہننا کراس کے بال و حصہ کر کے سینے پر ڈالنا پھر اور صحنی پہننا) ﴿٨﴾ اعضاء سے تجوید (یعنی جن اعضاء پر سجدہ کیا جاتا ہے ان) پر کافور لگانا ﴿٩﴾ پہلے ازار پھر لفافہ یعنی بڑی چادر پہلے اُٹی طرف سے پھر سیدھی طرف سے لپیٹنا (عورت کے کفن میں بڑی چادر کے بعد سیدھے بند پہلے اُٹی طرف سے پھر سیدھی طرف سے لپیٹنا)۔

## بالغ کی نماز جنازہ سے قبل یا اعلان کجھے

مرحوم (مرحومہ) کے عزیز و احباب توجہ فرمائیں! مرحوم نے اگر زندگی میں کبھی آپ کی دل آزاری یا حق تلفی کی ہو، یا آپ کے مقروض ہوں، تو ان کو رضاۓ الہی کے لیے معاف کر دیجئے، اِنْ شَاءَ اللَّهُ عَزَّوَجَلَّ مرحوم کا بھی بھلا ہوگا اور آپ کو بھی ثواب ملے گا۔ نماز جنازہ کی نیت اور اس کا طریقہ بھی سن لیجئے ”میں نیت کرتا ہوں اس جنازہ کی نماز کی، واسطے اللہ عز و جل کے، دعا اس میت کے لیے، پیچھے اس امام کے۔“ اگر یہ الفاظ یاد نہ رہیں تو کوئی حرج نہیں، آپ کے دل میں یہ نیت ہونی ضروری ہے کہ میں اس میت کی نماز جنازہ پڑھ رہا ہوں۔ جب امام صاحب ”اللَّهُ أَكْبَرُ“ کہیں تو کانوں تک ہاتھ اٹھانے کے بعد ”اللَّهُ أَكْبَرُ“ کہتے ہوئے فوراً حسب معمول ناف کے نیچے باندھ لیجئے اور ثناء پڑھئے۔ ثناء میں ”وَتَعَالَى جَدُّكَ“ کے بعد ”وَجَلَّ ثَنَاءُكَ وَلَا إِلَهَ غَيْرُكَ“ کا اضافہ کجھے، دوسری بار امام صاحب ”اللَّهُ أَكْبَرُ“ کہیں تو آپ بغیر ہاتھ اٹھائے ”اللَّهُ أَكْبَرُ“ کہئے، پھر نماز والا درود ابرائیم پڑھئے، تیسرا

بارا مام صاحب ”اللہ اکبر“ کہیں تو آپ بغیر ہاتھ اٹھائے ”اللہ اکبر“ کہئے اور بالغ کے جنازے کی دعا پڑھئے، (اگر نابالغ یا نابالغہ کا جنازہ ہو تو اس کی دعا پڑھنے کا اعلان کیجئے) جب چوتھی بارا مام صاحب ”اللہ اکبر“ کہیں تو آپ ”اللہ اکبر“ کہہ کر دونوں ہاتھوں کو کھول کر لکھا دیجئے اور امام صاحب کے ساتھ قاعدے کے مطابق سلام پھیر دیجئے۔ (نمازِ جنازہ کا طریقہ، ص ۱۹)

## توفیں کے 17 مرحلے

- ﴿1﴾ قبرستان میں دفن کے لیے ایسی جگہ لینا جہاں پہلے قبر نہ ہو ﴿2﴾ قبر کی لمبائی میت کے قد سے کچھ زیادہ، چوڑائی آدھے قد اور گہرائی کم سے کم نصف قد کی ہو اور بہتر یہ کہ گہرائی بھی قد برابر کھی جائے ﴿3﴾ قبر میں اینٹوں کی دیوار بنی ہو تو میت لانے سے پہلے قبر اور سلیپوں کا اندر ورنی حصہ مٹی کے گارے سے اچھی طرح لیپنا ﴿4﴾ چہرے کے سامنے دیوار قبلہ میں طاق بنا کر عہد نامہ، شجرہ شریف، وغیرہ تبرکات رکھنا ﴿5﴾ اندر ورنی تختوں پر یہیں شریف، سورۃ الملک اور درود تاج پڑھ کر دم کرنا ﴿6﴾ میت کو قبلے کی جانب سے قبر میں اُتارنا ﴿7﴾ عورت کی میت کو اُتارنے سے لے کر تختے لگانے تک کسی کپڑے سے چھپائے رکھنا ﴿8﴾ قبر میں اُتارتے وقت یہ دعا پڑھنا: بسم اللہ و باللہ و على ملة رسول اللہ ﴿9﴾ میت کو سیدھی کروٹ لثانا یا منہ قبلے کی طرف کرنا اور کفن کی بندش کھول دینا (میت لانے سے پہلے ہی قبر میں نرم مٹی یا ریتے کا تکیہ سا بنالیں اور اس پر ٹیک لگا کر میت

کو سیدھی کروٹ لٹائیں یہ نہ ہو سکے تو چہرہ با آسانی جتنا ہو سکے قبلہ رخ کر دیں) ﴿10﴾ بعدِ دُن سر ہانے کی طرف سے تین بار مٹی ڈالنا پہلی بار مِنْهَا خَلَقْنَاکُمْ، دوسرا بار وَفِيهَا نَعِيْدُکُمْ اور تیسرا بار وَمِنْهَا نُخْرِجُکُمْ تَارَةً اُخْرَى کہنا ﴿11﴾ قبر اُونٹ کے کوہاں کی طرح دھال والی بنانا اور اونچائی ایک بالشت یا کچھ زیادہ رکھنا ﴿12﴾ بعدِ دُن قبر پر پانی چھڑ کنا ﴿13﴾ قبر پر پھول ڈالنا کہ جب تک تر رہیں گے تسبیح کریں گے اور میت کا دل بھلے گا ﴿14﴾ دُن کے بعد سر ہانے سورہ بقرہ کی شروع کی آیات الٰم سے مُفْلِحُونْ تک اور قدموں کی طرف آخری رکوع کی آیات اَمَنَ الرَّسُولُ سے ختم سورہ تک پڑھنا ﴿15﴾ تلقین کرنا: قبر کے سر ہانے کھڑے ہو کرتیں مرتبہ یوں کہیں: یافلاں بن فلانہ! (مثلاً یافاروق بن آمنہ، اگر مال کا نام معلوم نہ ہو تو اس کی بجائے حضرت حوا کا نام لے) پھر یہ کہے: اُذْكُرْ مَا خَرَجْتَ عَلَيْهِ مِنَ الدُّنْيَا شَهادَةً أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ (صلَّى اللَّهُ تَعَالَى عَلَيْهِ وَآلِهِ وَسَلَّمَ) وَأَنَّكَ رَضِيْتَ بِاللَّهِ رَبِّا وَبِالإِسْلَامِ دِينًا وَبِمُحَمَّدٍ نَبِيًّا وَبِالْقُرْآنِ إِمَاماً. ﴿16﴾ دُعا و ایصال ثواب کرنا ﴿17﴾ قبر کے سر ہانے قبلہ رُوكھڑے ہو کر آذان دینا۔ کہ آذان کی برکت سے میت کو شیطان کے شر سے پناہ ملتی ہے، آذان سے رحمت نازل ہوتی، میت کا غم ختم ہوتا، اس کی گھبراہٹ دُور ہوتی، آگ کا عذاب ملتا اور عذاب قبر سے نجات ملتی ہے نیز منگر نکیر کے سوالات کے جوابات یاد آ جاتے ہیں۔

## تلاوت سے قبل یا اعلان بکھجے

اُن شَاءَ اللَّهُ عَزَّ وَجَلَّ أَبْ قِرآنِ كریم کی سورتیں پڑھی جائیں گی انہیں کان لگا کر خوب توجہ سے سنئے، پھر آذان دی جائے گی، اس کا جواب دیجئے۔ پھر دُعا مانگی جائے گی۔ مرحوم (مرحومہ) کی قبر کی پہلی رات ہے، یہ سخت آزمائش کی گھٹری ہوتی ہے، مردُو دشیطان قبر میں بہکانے کی کوشش کرتا ہے، جب میت سے سوال ہوتا ہے: مَنْ رَبُّكَ؟ یعنی تیرارب کون ہے؟ تو شیطان اپنی طرف اشارہ کر کے کہتا ہے کہ کہہ دے: ”یہ میرارب ہے۔“ ایسے موقع پر آذان میت کے لیے نہایت نفع بخش ہوتی ہے کیونکہ آذان کی برکت سے میت کو شیطان کے شر سے بناہ ملتی ہے، آذان سے رحمت نازل ہوتی، میت کاغم ختم ہوتا، اس کی گھبراہٹ دُور ہوتی، آگ کا عذاب ٹلتا اور عذاب قبر سے نجات ملتی ہے نیز منکر نکیر کے سوالات کے جوابات یاد آ جاتے ہیں۔

**مددینہ:** غسل و کفن وغیرہ کا طریقہ سیکھنے کے لیے یہ کارڈ ناکافی ہے۔ تفصیل کے لیے مکتبۃ المددینہ کی مطبوعہ کتاب ”تجھیز و تکفین کا طریقہ“ پڑھ لیجئے اور تربیت کے لیے ”مجلس تجویز و تکفین (دعوتِ اسلامی)“ سے رابطہ فرمائیے۔